



MALTA

QORTI TA' L-APPELL KRIMINALI

ONOR. IMHALLEF

MICHAEL MALLIA

Seduta tad-19 ta' Gunju, 2014

Appell Kriminali Numru. 491/2012

Il-Pulizija

Spettur Ramon Mercieca

Vs

Francesca Ciantar

Illum, 19 ta' Gunju, 2014,

Il-Qorti,

Rat l-akkuza dedotta kontra l-appellanti Francesca Ciantar, detentrici tal-karta tal-Identita bin-numru 176476M talli:

Kopja Informali ta' Sentenza

Talli ghan-nom u in rappresentanza ta' UNISTORES (SERVICES) LTD. u/jew bhala persuna registrata mal-Kummissarju tat-Taxxa fuq il-Valur Mizjud, skond l-Att ta' l-1998 dwar Taxxa fuq il-Valur Mizjud (Att Numru. XXIII ta' l-1998) u regolamenti maghmula bis-sahha ta' l-istess Att, naqset sal-hmistax-il jum tat-tieni xahar li jig wara l-ahhar jum li fih intemmu z-zminijiet ta' taxxa relattivi li jibghat lill-Kummissarju tat-Taxxa fuq il-Valur Mizjud (6) id-denunzji, flimkin mal-hlas dovut, li saru dovuti fil-perjodi li ntemmu fil-31 ta' Awissu, 2009 sat-30 ta' Novembru, 2010 u dan bi ksur tal-artikolu 27, artikolu 66, u artikolu 76 (c) ta' l-Att Nru. XXIII ta' l-1998.

F'kaz ta' htija, il-Qorti giet mitluba tordna lil l-imputata sabiex tikkonforma ruhha mal-ligi fiz-zmien bizzejjed sabiex taghmel dan, liema zmien m'ghandux jeccedi tlett xhur, taht multa ta' mhux inqas minn erba ewro u hamsa u sittin centezmu u mhux iktar minn tlieta u ghoxrin ewro ghal kull jum li dak in-nuqqas ikompli wara li jghaddi l-imsemmi zmien moghti mill-Qorti.

Rat is-sentenza tal-Qorti tal-Magistrati (Malta) bhala Qorti ta' Ġudikatura Kriminali tal-18 ta' Ottubru, 2012, fejn il-Qorti wara li rat l-artikoli 27, 66 u 76(c) tal-Kapitolu 406 tal-Ligijiet ta' Malta, issib lill-imputata hatja ta' l-imputazzjoni migjuba kontra taghha u tikkundannha multa ta' disgha mitt Euro (€900.00).

Il-Qorti, b' applikazzjoni ta' l-artikolu 76 ta' l-istess Kapitolu 406 tordna lill-imputata sabiex fi zmien tlett xhur mill-llum tikkonforma ruhha mal-ligi u fin-nuqqas tehel multa ohra ta' hmistax Euro (€15.00) ghal kull jum li matulu jkompli n-nuqqas wara li jghaddi l-imsemmi zmien ta' tlett xhur.

Rat ir-rikors ta' appell ta' Francesca Ciantar pprezentat fil-25 ta' Ottubru, 2012 fejn talab lil din il-Qorti tirriforma s-sentenza appellata billi thassarha u tirrevokaha fejn sabitha hatja tal-imputazzjoni u minnha tilliberaha skond il-ligi. Minghajr pregudizzju, f'kaz li dan l-appell ma jintlaqax din l-Onorabbli Qorti hi mitluba tirriforma s-sentenza appellata fil-parti tal-piena billi minflok tigi mposta piena u/jew sanzjoni aktar ekwa ghac-cirkostanzi tal-kaz.

Fliet l-atti kollha proċesswali.

Kopja Informali ta' Sentenza

Rat il-fedina penali agġornata tal-appellanti esebita mill-prosekuzzjoni fuq ordni tal-Qorti.

Rat l-aggravji tal-appellanti Francesca Ciantar u cioe':-

Illi fl-ewwel lok, ir-rikorrenti giet ikkastigata iktar minn darba ghal istess allegat 'nuqqas' u cioe meta b'mod awtomatiku is-sistema tal-VAT timponi imghaxx punittiv, jigu imposti multi amministrattivi, hekk kif ma jidhlux id-denunzji jew jidhlu minghajr il-hlas dovut, kif ukoll multi kriminali imposti mill-Qorti tal-Magistrati (Malta) bis-sentenza tat-18 ta' Ottubru, 2012;

Illi konsegwentement is-sentenza tal-Qorti tal-Magistrati (Malta) tat-18 ta' Ottubru, 2012 tikkostitwixxi ksur tal-principju ne bis in idem;

Illi ssir referenza ghall-kaz 'Ruotsalainen vs Finland' (Applikazzjoni nru. 13079/03) fejn gie stabbilit li:

".. In the case under consideration two measures were imposed on the applicant in two separate and consecutive sets of proceedings... The Court reiterates that the legal characterization of the procedure under national law cannot be the sole criterion of relevance for the applicability of non bis in idem under article 4/1 of Protocol No. 7. Otherwise the application of this provision would be left to the discretion of the Contracting States to a degree that might lead to result incompatible with the object and purpose of the convention..."

Illi inoltre meta b'mod awtomatiku gew imposti penalitajiet amministrattivi b'mod arbitrarju, dan ikkawza lezjoni ohra tad-dritt ta' smiegh;

Illi fit-tielet lok, il-mod ta' kif jigu mposti awtomatikament penalitajiet amministrattivi, imghax akkumulati u multi mposti mill-Qorti tal-Magistrati (Malta), jikser il-kwistjoni ta' proporzjonalita` kif anki espost fil-kaz "Bulves vs Bulgaria" (Applikazzjoni Nru. 3991/03) fejn inghad li:

"the court reiterates that according to well-established case-law, an instance of interference, including one resulting from a measure to secure payment of taxes, must strike a 'fair balance' between the demands of the general interest of the community and the requirements of the protection of this individual's fundamental rights... there must be a reasonable relationship of proportionality between the means employed and the aims pursued .. However in determining

Kopja Informali ta' Sentenza

whether this requirement has been met, it is recognised that a contracting State, not least when framing and implementing policies in the area of taxation, enjoys a wide margin of appreciation, and the Court will respect the legislature's assessment in such matters unless it is devoid of reasonable foundation..”

Illi aggravju iehor jirrigwarda l-parti kunsiderandi tas-sentenza tat-18 ta' Ottubru, 2012 hija bbazata fuq fatt u kunsiderazzjoni zbaljata ghax is-sentenza tghid li permezz tal-ittar tal-25 ta' Novembru, 2009, l-appellanti “kienet taf li s-set-off ma kinitx approvata” mentri l-ittra kkwotata fis-sentenza ma tghidx hekk! Fil-fatt l-ittra tal-25 ta' Novembru, 2009 iffirmata minn Roberto Formosa titlob lis-socjeta Unistores Services Limited biex thallas il-bilanc ta' €3700.35!;

Illi din il-fatt zbaljat wassal lill-ewwel Qorti biex tasal ghall-konkluzjoni zbaljata;

Illi aggravju iehor hu li mill-assjem tal-provi in atti, ma hemm xejn li turi htija fil-konfront tal-appellanti wara kunflitt car u lampanti fil-provi. Dan ghaliex Tonio Ciantar xehed li socjeta ohra li r-rikorrenti hija wkoll direttrici taghha (Spells Limited) ghandha tieghu ammont sostanzjali ta' 'refunds' minghand id-Dipartiment tat-Taxxa fuq il-Valur Mizjud u fuq suggeriment ta' ufficjal tal-istess dipartiment, intalbet 'set-off' permezz ta' ittra. Fil-fatt Emanuel Darmanin xehed li ma kienx jaf bid-dettalji tat-talba ghal-'set off' u lanqas risposta ghal tali talba!;

Illi akkuza kriminali ghandha tkun specificata u cara u fi kwalunkwe kaz ghandu jsir 'set-off' kif hu normali li jsir f'cirkostanzi simili ghal kaz odjern;

Illi inoltre jidher bic-car mill-provi u mill-fattispeci tal-kaz, li ma hemmx l-ghemil delittusz u anzi hemm id-diligenza mehtiega fir-rigward tat-taxxa inkluz bit-talba formali ghal 'set off';

Illi mix-xhieda mismugha mill-Ewwel Qorti jirrizulta kunflitt car u lampanti fil-verzjonijiet u konsegwentement f'kaz ta' kunflitt ta' provi jew dubbju ragjonevoli, dan ghandu jmur favur l-imputata.

Illi fil-fatt il-Kummissarju tat-taxxa fuq il-Valur Mizjud qatt ma stqarr li s-'set off' mitluba qed tigi michuda izda permezz ta' ittra datata 28 ta' Frar, 2011, il-Kummissarju tat-Taxxa fuq il-Valur Mizjud rrisponda lis-socjeta Unistores li 'your request to offset credit funds in favor of the two related companies cannot be entertained at this time'.

Kopja Informali ta' Sentenza

Illi konsegwentement ir-reat kif dedott fl-imputazzjoni ma jistax jikkonfigura fil-konfront tal-appellanti perress li ma jirrikorrux l-elementi kollha necessarji;

Illi minghajr pregudizzju ghall-premess, jehtieg li jkun hemm l-element intenzjonali. Dan hu ghal kollox nieqes fil-kaz odjern u dan ghaliex (a) fl-ewwel lok, l-elementi fattwali ma jirrizultawx sal-grad rikjest mill-ligi u minghajr pregudizzju, (b) il-hlas ried isir permezz ta' "set-off";

Illi fi kwalunkwe kaz u minghajr pregudizzju ghas-suespost, il-piena imposta mill-Ewwel Qorti hi esagerata u minghajr proporzjon ghall-fatti tal-kaz odjern;

Illi l-akkuza hija wkoll difettuza ghax fit-talba ghal multa ghal kull jum ta' nuqqas hemm li tkun "ta' mhux inqas minn erba ewro u hamsa u sittin centezmu u mhux iktar minn tlieta u ghoxrin ewro ghal kull jum li dak in-nuqqsa ikompli wara li jghaddi l-imsemmi zmien moghti mill-Qorti" filwaqt li l-artikolu 76 tal-Kap 406 tal-Ligijiet ta' Malta jitkellem fuq minimu u massimu differenti!;

Ikkunsidrat,

Irrizulta mill-provi illi l-appellanti hija direttrici tas-socjeta' Unistores Services Limited. Is-socjeta' Francesca Gambina & Company Limited hija holding company taz-zewg socjetajiet ohra u cioe' Spares Limited u Unistores Services Limited. Dik ta' qabel, cioe' Spells Limited kellha tiehu ammont sostanzjali ta' "refunds" minghand id-Dipartiment tat-Taxxa fuq il-Valur Mizjud u intalbet tpacija. Permezz ta' ittra datata tmienja u ghoxrin (28) ta' Frar tal-elfejn u hdax (2011) il-Kummissarju tat-Taxxa fuq il-Valur Mizjud irrisponda illi f'dak l-istadju ma setax jaccetta t-talba ghal tpacija. Ghalhekk l-appellanta tressqet il-Qorti biex twiegeb ghall-akkuza in-konnessjoni ma' dan il-kaz u b'sentenza tat-tmintax (18) ta' Ottubru tal-elfejn u tmax (2012) il-Qorti tal-Magistrati sabet lill-appellanta hatja tal-imputazzjoni migjuba kontra taghha u ikkundannatha ghall-multa ta' disa' mitt ewro (€ 900), ordnatilha tikkonforma ruhha mal-ligi fi zmien tlett (3) xhur taht penali giornaliera ta' hmistax-il ewro (€ 15).

L-appellanta hassitha aggravata minn din is-sentenza u minnha interponiet appell. Principalment argumentat illi giet ikkastigata aktar minn darba ghall-istess allegat nuqqas u cioe' meta b'mod awtomatiku s-sistema tal-VAT imponiet imghax punitiv, jigu imposti multi

Kopja Informali ta' Sentenza

amministrattivi hekk kif ma jidhlux denunzji jew jidhlu minghajr il-hlas dovut kif ukoll multi kriminali imposti mill-Qorti tal-Magistrati.

Ikkunsidrat:

Fil-kors tas-smigh tax-xhieda fis-seduta tal-ghaxra (10) ta' April elfejn u erbatax (2014) xhedet Connie Azzopardi in rapprezentanza tal-Kummissarju fejn dina spjegat illi sussegwentement ghall-ittra fuq imsemmija t-tpacija giet approvata fit-tmienja (8) ta' Ottubru tal-elfejn u tnax (2012). L-ewwel Qorti ma kintx taf illi saret din it-tpacija u li l-kawza allura kellha tigi irtirata. Però sfortunatament l-ewwel Qorti ma gietx avzata fil-hin u nghatat is-sentenza minghajr ma kienet taf illi d-dipartiment kien accetta t-talba tal-appellanta ghal tpacija u l-problemi li kien hemm bejniethom ghal dak li jirrigwarda din il-kawza gew kollha rizolti fil-mori tal-prim istanza.

Ikkunsidrat:

B'xhieda bhal din il-Qorti m'ghandhiex ghalfejn tidhol f'aktar konsiderazzjonijiet dwar din il-kawza. Jekk kien hemm xi nuqqas da parti tad-dipartiment biex jirtiraw il-kawza fil-hin zgur li m'ghandhiex tbaghti l-appellanta ghal dan. U ghalhekk din il-Qorti minghajr ma ttawwal aktar tilqa' l-appell, thassar u tirrevoka s-sentenza appellata u tordna illi l-appellanta tigi liberata minn kull imputazzjoni u htija.

< Sentenza Finali >

-----TMIEM-----